

ÍTRÓTTUR

SAMBAND
JÁKUP MØRK
JAKUP@SOSIALURIN.FO
TLF 341800

– Reyða kortið var ikki í lagi. Skotið hjá mær var sera vánaligt, tá eg rakti málverjan í høvdið, men hann flytur seg, og tí átti eg ikki at verið rikin av vølli

Finnur Hansson, StÍF



Vestmenningar hava enn munin, men kollfirðingar hava so sanniliga eisini vónina um, at teir kunnu spæla seg í steypafinaluna fyrri fyrstu ferð í 20 ár

savnsmynd

VÍF-KÍF 22-21 (11-10):

VÍF vann akkurát

VÍF dró longra stráðið, tá teir høvdu vitjan av KÍF í fyrri hálvfinaluni í Coca Cola-kappingini. Men finaluspurningurin er enn púra opin

HONDBÓLTUR

Jákup Mørk
jakup@sosialurin.fo

Fyrri hálvfinalurnar í Coca Cola-kappingini hjá monnum vóru á skránni í gjárkvøldið, og í øðrum av dystunum tók oddaliðið í bestu mansdeildini, VÍF, ímóti grannunum úr Kollafirði.

Gongdin hjá VÍF hevur verið sera góð í landskappingini síðstu dystirnar. Teir hava vunnið síðstu 8 dystirnar, og tí vóru teir eisini mettir at vera favorittar í dystinum ímóti kollfirðingum.

Hjá KÍF hevur verið meir

upp og niður í ár. Undan dystinum ímóti VÍF lógu teir á fjórða plássi, men síðstu dystirnar hava víst, at teir saktans kunnu koma longur upp eftir stigatalvuni. So spurningurin var, um KÍF fór at klára at steðga sigursrøðini hjá vestmenningum.

Sterkar verjur
Frá byrjan av var einki, sum bendi á, at VÍF fór at fáa ein lættan dyst ímóti gestunum úr Kollafirði. KÍF legði nevnliga betur fyrri, og um miðjan hálvleik førdu teir við tveimum málum.

Hesa lötuna sóu áskoðararnir ikki nakað flott og polerað handbóltsspæl. Hinvegin sóu teir verju- og málmannsspæl á sera høgum støði, og bæði liðini høvdu stórar trupulleikar at spæla seg fram við verjuni hjá mótstøðuliðnum.

Sum hálvleikurin leið mannaði VÍF seg upp. Spælið fór at glíða betur í álopinum, og hetta gjørdi, at teir vunnu

sær eina tvey mála leiðslu seint í fyrri hálvleiki. Hesa lötuna riggaði verjan eisini væl hjá vestmenningum, meðan KÍF slett ikki fekk sítt álop at koyra. Nú lá í luftini, at VÍF skuldi fara frá gestunum, men hetta vildi KÍF ikki loyva. Teir kempaðu seg innaftur í dystin, og teir fingur eisini samband, áðrenn farið varð til hálvleiks.

VÍF hevði munin
Seinni hálvleikurin byrjaði so at siga akkurát sum fyrri. Fyrstu lötuna hevði KÍF munin, og tá ið góðir 5 minuttir vóru farnir, høvdu teir lagt seg á odda, men so tók VÍF eitt sindur yvir. Næstu langu lötuna settu teir dagsskránna, meðan KÍF haltaði eitt sindur aftan á. Tó so, VÍF var ongantíð langt frammanfyri, og hvørja ferð teir lögdu seg á odda við einum ella tveimum málum, so bardi KÍF seg inn aftur í dystin. Trupulleikin hjá

kollfirðingum var bara, at teir kláraðu ikki at leggja seg á odda. Hvørja ferð teir komu upp á javnleik, so fór VÍF fram um aftur.

Sum dysturin leið gjørdist greitt, at munurin fór at vera at kalla eingin millum liðini. Tá triggir minuttir vóru eftir at spæla, megnaði KÍF enn tá at leggja seg á odda, men ikki gekk log tíð, so hevði VÍF svarað aftur, og tá dómarin brikslaði fyrri síðstu ferð, høvdu vestmenningarnir vunnið – um enn tepurt.

Sjálvt um dysturin ikki var tann málríkasti, so var hann sera spennandi, og áskoðarnir blivu vitnir til ein intensan dyst, har verjurnar og málverjarnir vístu sera gott spæl. Munurin á liðunum var ikki stórur, og tí verður alt avgjørt mikudagin tann 24. januar, tá KÍF tekur ímóti VÍF í seinni hálvfinaluni.

– Eg haldi, at vit kempa ótrúliga væl í dag. VÍF hevur stórar trupulleikar av okkara ágangandi verju, og henda partin av spælinum eru vit sera væl nøgdir við. Hinvegin fáa vit kanska ikki nógv mál, men verjan og málverjin hjá VÍF spæla eisini ein góðan dyst, og teir gera tað trupult fyrri okkum. Vit ætlaðu okkum til Vestmanna at vinna dystin í dag, men skuldu vit tapa, so er fínt at tapa við einum málið. Nú mugu vit bara vinna seinna dystin í Kollafirði um tvær vikur.

– Vit vóru ikki nóg klárir

Regin Joensen hjá VÍF var ikki heilt nøgdur við fyrri hálvfinaluna í Coca Cola-kappingini, sjálvt um teir vunnu á KÍF.

– Nei, vit vóru ikki heilt nøgdir við dystin. Vit fáa slett ikki bóltin at koyra í álopinum, og vit hava eisini stórar trupulleikar við at sleppa fram við verjuna hjá kollfirðingum. Verjan hjá okkum stóð hinvegin rættiliga væl, og serliga Eli stóð ein branndyst í málinum. Eg haldi sum heild, at vit vóru ikki nóg klárir til dystin í dag, og hetta var ikki júst útgangsstøðið, sum vit ætlaðu okkum undan seinna dystinum.

– Vit mugu vinna seinna dystin

Eftir fyrri hálvfinaluna millum VÍF og KÍF fingur vit orðið á striku-spælaran hjá KÍF, Gert Hansen. Hann var sera væl nøgdur við verjuna henda dagin.

– Eg haldi, at vit kempa ótrúliga væl í dag. VÍF hevur stórar trupulleikar av okkara ágangandi verju, og henda partin av spælinum eru vit sera væl nøgdir við. Hinvegin fáa vit kanska ikki nógv mál, men verjan og málverjin hjá VÍF spæla eisini ein góðan dyst, og teir gera tað trupult fyrri okkum. Vit ætlaðu okkum til Vestmanna at vinna dystin í dag, men skuldu vit tapa, so er fínt at tapa við einum málið. Nú mugu vit bara vinna seinna dystin í Kollafirði um tvær vikur.

FAKTA

VÍF-KÍF 22-21 (11-10)

Málskjúttar:

VÍF: Áki Olsen 6 (1), Agnar Joensen 5, Regin Joensen 4 (3), Sámál Joensen 3, Áki G. Olsen 2, Ingi Olsen 1, Harald Bjørgvin 1

KÍF: Damir Oros 9 (1), Gert Hansen 5, Daniel Rapa 4, Rógvi Weyhe 2, Karl Johan Djurhuus 1,

Brotskøst: VÍF 4, KÍF 4

Útvísingar: VÍF 2, KÍF 4

Dómarar: Sámál Paulason & Kári Hansen